

# سرِ عالم کی اخلاقی زندگی کا ایک مختصر خاکہ!

(از مولوی ابوالحسن صاحب، احسن والدہی متعلم مدرسہ رحمانیہ دہلی)

حضرات! ہمارے حضور سرور کائنات احمد مجتبیٰ محمد مصطفیٰ نبی امی صلی اللہ علیہ وسلم رحمت عالم بنکر اس جہان میں تشریف لائے اور تمام صفات حسنہ جو انسانی زندگی کیلئے ضروری اور لابدی ہیں آپ کی ذات اقدس میں بدرجہ اتم موجود تھیں۔ جو کہ ہماری دینی و دنیاوی ترقی کیلئے بہترین عملی نمونہ ہیں۔۔۔ اب آئیے آنحضرتؐ کے مختصر حالات کا لحاظ کرتے ہوئے ایک ہلکی سی نظر ڈالیں تاکہ آپ بخوبی اندازہ کر سکیں کہ کیا ہمارے لئے آنحضرتؐ کی زندگی کا ہر پہلو ہمیں نقل درس حیات دینے اور ہمارے لئے بہترین اسوہ عمل بننے کی صلاحیت رکھتا ہے۔

حضرات! اللہ تعالیٰ نے آپ کے لئے دنیا کی بہترین سرزمین (مکہ معظمہ) کا انتخاب کیا اور ملک عرب کے ایک اعلیٰ، افضل خاندان یعنی قبیلہ قریش میں حضرت آمنہ کے بطن مبارک سے پیدا کیا۔ آپ کی ولادت سے قبل آپ کے والد ماجد وفات پا گئے تھے اور ولادت کے چند ہی مہینے کے بعد آپ کی والدہ ماجدہ بھی دنیا سے کوچ کر گئیں۔ آپ کی پرورش جدا جدا کے والدین نے عرصہ دو سال تک کی پھر ان کے بعد آپ کے چچا ابوطالب نے کی۔ مثل مشہور ہے: "ہو بہار بروے کے چکنے چکنے بات"۔ پیشل آپ پر اکمل صادق آتی تھی۔ لہٰذا آپ ہی سے آپ کو بتوں اور دیگر دیوتاؤں سے سخت نفرت تھی آپ کے اخلاق حسنہ کا سارے ملک عرب میں چرچا تھا آپ کی ایمانداری ضرب المثل تھی۔ تمام لوگوں نے آپ کو اس کا خطاب دیا تھا اور لوگ آپ کی ایمانداری سے متاثر ہو کر اپنی اپنی امانتیں آپ کے پاس رکھواتے تھے۔ آپ کی صداقت اور امانت آپ کے حسن اخلاق اور کریمانہ افعال کو دیکھ کر مکہ کی ایک شریف و متمول عورت حضرت خدیجہ نے اپنی تجارت کا تمام کام آپ کے سپرد کر دیا۔ جب تجارتی قافلہ روانہ ہوا تو حضرت خدیجہ نے اپنے غلام مسیرہ نامی کو گھر سے روانہ کیا وہاں پہلے پر مسیرہ نے آپ کی ایمانداری و شرافت و خوش خلقی کی بے حد تعریف کی و نیز اللہ کے فضل و کرم سے آنحضرتؐ کے اخلاص و دیانت کی برکت سے اس مرتبہ حضرت خدیجہ کو مال تجارت میں غیر معمولی منافع حاصل ہوئے۔ آپ کی ایمانداری کا شہرہ تو پہلے ہی سے سن چکی تھیں اب یہ چیز خود ان کے تجربہ میں آچکی تھی اسلئے حضرت خدیجہ نے آنحضرتؐ سے شادی کی درخواست کی۔ جو آپ نے بطیب خاطر منظور فرمائی۔ حضرت خدیجہ بیوہ تھیں آپ نے بیوہ سے شادی کر کے لوگوں کو اس بات کی بھی ترغیب دی کہ اگر موقع آجائے تو بیوہ عورت سے نکل کر نئے میں تامل نہ کرنا چاہئے۔

آپ کا حسن سلوک | انسان کا طرز عمل ہی اس کی ترقی و تنزل پر اثر انداز ہوا کرتا ہے جن سلوک ہمیشہ اعلیٰ مراتب کا

باعث اور بدسلوکی ذلت و نفرت کا سبب بنتی ہے۔ آپ کے حسن و سلوک کا یہ عالم تھا کہ دشمن بھی آپ کے مع خوال تھے اکثر اوقات لوگ آپ کی باتوں کا مذاق مسخرہ اڑاتے۔ علی الاعلان آپ کو برا بھلا کہا کرتے تھے۔ بہت مرتبہ آپ کے جان نثار صحابہ کرام نے ان بددینوں کے حق میں بردعا کرنے کیلئے عرض بھی کیا مگر آپ نے ان کے لئے ہمیشہ یہی دعا کی کہ اللہ تبارک و تعالیٰ انھیں ہدایت دے اور توفیق عطا فرمائے کہ یہ لوگ مجھے پہچاننے لگیں۔

ایک دن ایک شخص نے ابو جہل کے اشارے پر بحالت نماز آپ کے جسم اطہر پر اوجھری پھینک دی جس سے سخت تکلیف ہوئی لیکن آپ پورے خشوع و خضوع کے ساتھ نماز ادا فرماتے رہے۔ ادا کی نماز کے بعد آپ بغیر کچھ کہے سنے مکان تشریف لے آئے اور اپنی زبان مبارک سے ایک لفظ تک نہ نکالا۔ آپ کی ہجرت کے بعد مکہ معظمہ میں بہت زوروں پر قحط پڑا۔ ابوسفیان اس وقت اسلام نہ لائے تھے مسلمانوں کے سخت ترین دشمن تھے لیکن مدینہ جا کر آپ سے بارش کیلئے دعا کی التجا کی۔ آپ نے فوراً دعا کیلئے ہاتھ اٹھایا اور اللہ تعالیٰ نے بارش برساکر سب کو نہال کر دیا۔

**غلاموں سے سلوک** | آپ کے مولیٰ زبیر بن حارث تھے آپ نے انھیں آزاد کر کے گھر جانے کی اجازت دیدی تھی مگر آپ کا سلوک ان کے دل پر اس قدر گہرا اثر کر چکا تھا کہ انھوں نے آپ سے ایک لمحہ گیلئے بھی دور ہونا پسند نہ کیا حضور کا ہمیشہ سے ہی دستور ہا کہ غلاموں اور بلائوں کو وہی کھلاتے وہی پہناتے جو آپ خود استعمال کرتے اور یہی تعلیم و تربیت ہمیشہ صحابہ کرام کو بھی دیتے تھے حضرت انس فرماتے ہیں کہ میں نے حضور کی خدمت مبارک میں تقریباً دس سال تک بطور ادنیٰ خادم کے زندگی گذاری مگر واللہ اس طویل عرصہ میں آپ نے کبھی بھی نہ مجھے ڈانسا اور نہ برا بھلا کہا۔ جنگ بدر میں جو لوگ گرفتار ہو گئے تھے ان کے بارے میں جب رائے لی گئی تو حضرت عمر نے فرمایا کہ ان سب کو قتل کر دیا جائے مگر آپ کی رحمدلی اور حسن سلوک نے کبھی بھی یہ گوارا نہ کیا۔ چنانچہ بہت سے قیدیوں کو زرفدیہ لیکر چھوڑ دیا۔ اور جو لوگ فدیہ نہ ادا کر سکے انھیں اپنے مسلمان بچوں کی تعلیم و تربیت کیلئے کچھ دنوں تک مقرر فرما دیا۔ اللہ اللہ یہ تھی آپ کی رحمدلی اور مسلمان بچوں کی تعلیم و تربیت کا خیال۔ کاش آج بھی ہمارے مسلمان بلکہ بالخصوص روسا قوم اگر قوم کی ترقی و مفاد کو اپنے مفاد پر مقدم سمجھیں تو انشا اللہ ہماری خستہ حالی کا بہت کچھ علاج ہو سکتا ہے اور ہجر ہم وہی ہو سکتے ہیں جو کہ ہمارے سلف تھے۔

**ایقانے عہد** | آنحضور نے جب کبھی مخالفین کے ساتھ عہد و پیمان کیا تو اس پر سختی کے ساتھ پابند و قائم رہے قریش اور یہود کے ساتھ جتنے معاہدے ہوئے ہمیشہ ان کی پابندی فرمائی۔ بلکہ عہد شکنی کا ارتکاب ہمیشہ فریق آخر کی طرف سے ہوتا رہا۔ ہاں اپنی مدافعت کیلئے بیشک آپ کھڑے ہوئے کہ یہ ضروری تھا۔

**خوفناک سازش اور آپ کا بڑا واؤ** | عمیر بن واسب اور صفوان بن امیہ نے جنگل میں بیٹھ کر آپ کے قتل کا مشورہ کیا اور صفوان نے عمیر کے حجج کنبہ کی پرورش کا ذمہ لیا۔ عمیر بن واسب جب اس ارادہ سے مدینہ میں داخل ہوا

تو اس کے اونٹ کی آواز سُن کر حضرت عمرؓ اس مقام پر آئے جہاں عمیر نے اونٹ بٹھایا تھا اور عمیر کی تلوار چھین کر اس کی گردن پکڑ کر آنحضرتؐ کی خدمت میں لائے آپ نے دریافت فرمایا کہ اے عمیر تم کس ارادے سے یہاں آئے ہو۔ عمیر نے جواب دیا کہ اپنے بیٹے سے جو جنگ میں گرفتار ہو گیا تھا ملنے کیلئے آیا ہوں۔ آنحضرتؐ کو اُن کی سازشوں کا علم بذریعہ وحی ہو چکا تھا چنانچہ آپ نے اس تمام گفتگو کو جو عمیر اور صفوان کے درمیان ہوئی تھی بیان فرمادی۔ عمیر بے حد شرمندہ ہوا۔ اور فوراً آپ کی نبوت کا اقرار کر کے مسلمان ہو گیا۔ حضرات! یہ آپ کے خلقِ عظیم اور حسن سلوک کا ادنیٰ کرشمہ تھا کہ ایک خون کا پیاسا حاتمِ زندان میں حلقہ بگوشِ اسلام ہو کر آپ کے ادنیٰ خادموں میں شامل ہو جانا باعثِ فخر سمجھنا ہے۔

حضرات! آنحضرتؐ نے کبھی کسی سائل کا سوال رد نہیں کیا اگر اس وقت کوئی چیز حضورؐ کے پاس نہ ہوتی تو دوسروں سے دلوادیا کرتے تھے۔ آپ نے تمام عمر کبھی بھی پیٹ بھر کر کھانا تناول نہیں فرمایا۔ اتفاق سے گھر اگر کوئی خاص چیز پکائی جاتی تو آپ اپنے صحابہ کرامؓ اور دیگر پڑوسیوں میں تقسیم فرمایا کرتے۔ الغرض آنحضرتؐ صلی اللہ علیہ وسلم کے اعمال و اخلاق کا نہایت مختصر خاکہ یہ ہے کہ:-

(۱) خدا کے سوا اور کسی کی عبادت نہ کرنا۔

(۲) خدا کو ایک جاننا۔

(۳) غیروں کے ساتھ بہترین اخلاق و عمدہ سلوک سے پیش آنا۔

(۴) فی سبیل اللہ خیرات و زکوٰۃ کرنا۔

(۵) کسی کے ساتھ ظلم و تعدی سے پیش آنا۔

(۶) مظلوموں کی امداد اور ظالموں کو سزا دینا۔

(۷) ہمیشہ سچ بولنا۔

(۸) دشمنوں سے نیک سلوک کرنا۔

(۹) حتی الامکان جنگ و جدال سے گریز کرنا۔

(۱۰) جارحانہ حملہ نہ کرنا۔

(۱۱) عفو و کرم۔

(۱۲) اللہ کے راستے میں اور قوم کی فلاح و بہبود کیلئے بڑی سے بڑی قربانی کرنا۔

(۱۳) وعدہ وفا کرنا وغیرہ وغیرہ

حضرات! مندرجہ بالا صفات و تعلیمات کو دیکھ کر کون انصاف پسند ہے جو اس بات کے اقرار پر مجبور نہ ہو جائے